
३ कै जतकिल तन्त्र 


समर्पण 


हे मेरा भाइ ! हे मेरा बहिनी ! पहाड शहरमा, 
यो यौटा मेरो भक्तिको माला चढाएँ चरणमा । 
अरु ता मैले के गर्न सक्थेँ ?, अपढ-अज्ञानी, 
आसुले भिजेको यो फूल गाँसँ नजानी नजानी । 
घाम र छाया-बीचमा फुल्यो मनको फूलबारी, 
सपनाभित्र फुलेको ल्याएँ बिपना ओसारी । 
यिनको बास बिर्साइदिन्छ वरको परको, 
आँसु र हाँसो मिसाइदिन्छ सबका घरको | 
जो मैले गुर्थे पहिर भाइ ! पहिर बहिनी! 
प्रेमका गलामा नवैलिजाओस्‌ भक्त हुँ म पनि । 
नेपाली माटो स्वर्गको किरण भरेर झन्क्यो मूल, 
नेपाली वास्ना भएर निस्के अत्तर देशी फूल, 
एकान्त वनमा फूलपरी रंगमा पस्सिए फुर्फुरी, 
एक लहर टिपी चढाएँ, नाचून्‌ छातीमा हरघरी । 
नदेख्ने वन कविको मन रङ्गले छिर्किन्छ, 
जीवनको छायादेशमा एउटा फूलबारी हुर्कन्छ । 

आँसुको जाल डालीमा हाली बिन्दुले रसाए, 

कल्पने माली, अम्लान कुसुम, 

एक डाली गुँथी, गलामा फाली, 

जोड्दछु हात हे भाइ-बहिनी ! बास्नामा रसाए, 
दिलमा खुशाए 

स्वप्ताको धन नबाँडीकन हुँदैन खुशी मन 

आनन्द मेरो लखगुना होला सकारे समर्पण ! 


1 

सज्जनवर्गका प्रति 


क्या राम्रो, मीठो नेपाली गाना झ्याउरे भनेको ! 
यो खेतभित्र बिरूवा रोपे नदेखि खनेको ! 
फुलेर जाओस्‌, वैलेर जाओस्‌ ईश्वर-इच्छा हो, 
पयरमनि नकुल्च भाइ ! यो मेरो भिक्षा हो | 
यो फुलिजाओस्‌ ! यो फैलिजाओस्‌ ! वसन्त डाकन, 
झ्याउरे भनी नगर हेला हे प्यारा सज्जन ! 
नरम गरोस्‌, चरम-चूली उडाई पुन्याओस्‌, 
निर्मल नाला-लहर जस्ता अगर चलाओस्‌, 
पहाडछातीमा यो टक्कराओस्‌ डाँडाले दोहस्याछन्‌, 
मन र वन गुँजेर उढ्न्‌, छहरा छहराछन्‌, 
शहरभित्र एकान्त खोपी, यो गरोस्‌ उज्यालो 
झओपडीभित्र यसैले बालोस्‌, मनको दियालो | 
नेपाली गेडा, नेपाली दाना, नेपाली रसले 
भिजेको मीठो रसिलो गीत, नेपाली कसले 
नेपाली भन्ने कसले त्यसै आँखा नै चिम्लेला; 
प्रतिभाबाट छहरा छुटे, हृदय नछोला ? 
पर्वत, खाडी, फाँटमा चल्छ झ्याउरेको लहरी, 
स्वदेशी माटो जागेर बोल्छ सरलमा छहरी, 


मुनामदन | ७ 


झुप्राका चरी, वनका परी, दिल भल बगाउँछन्‌, 
मासा र मासा जनका भाषा हावालाई रंगाउँछन्‌, 


नक्कली जीवन, कुटिल विद्या लिँदैन यसमा चाल, 
भावका वशमा पग्लन्छ रसमा जनको दिलको छाल; , 
पहिलो कवि पर्वतको पानी निर्मल अधर, 
हिमाल सारा सङ्गीत धारा प्रथम छ्रर, 


कराली टिपी जलबेली कल्क्यो जीवन-सागरलाई 
बोलूँ कि बोलूँ फूल फुट्न खोजे बास्ना दी अधरलाई, 
चरीले तर चुच्चाले च्यापी पहिलो पल्लव, 
झर्नाको स्वर टिपेर कुर्ली प्रकृति गौरव, 


तिनेका साथी नेपाली जाति घाम र पानीमा 
ढुक्कुरे मुटु सजीव भै कुर्ले झ्याउरे वाणीमा, 
यो नीलो स्वर्ग पार्वती-माइती, छिरबिरे छाया-वन, 
भत्केर आउंछ जीवनको तार कुर्लन्छ चरी मन, 
प्रकृति-किरण रङ्ग भै दिलमा भावले छिर्केर 
झर्नाको शीतल शीकर उङ्छ स्वरमा सिर्केर 
दुःख र सुख मिसेको रस जो जीवन कहिन्छ 
रसको धर्म्म लिएर पग्ली गीतमा बगिन्छ ये 
नेपाली सच्चा जातीय जीवन झ्याउरेमा बोल्दछ, 
कोदाली-तालमा, हलाको फालमा नाचेर खुल्दछ, 
नेपाली नसाभित्रको रगत पाउंदछ स्पन्दन, 





- यो प्रकृत छन्द-बीचमा सुन्दर रमाउछ नन्दन, 
1 फी मुटुभित्रकी चरी स्वभावमा कुर्लन्छे, 
1 जनको जीवन-नदीकी लहर यसैमा उर्लन्छे, 

पहाडी वायुमण्डलको ध्वनि गोधूलि-वनको बोल, 
हिमालमाहुर्की,फूलरङ्गले छिर्की, बास्निन्छ अनमोल, 
श्रमको अमृत, प्रेमको पीयूष, जनको रसना, 
दुःख र सुखको कराली पथ, जल-ज्योति-सम्झना, 
झ्याउरे हाम्रो जलको बाटो आँसुको कहानी, 
झिल्झिले नाला लहरबेली रूलाइ र मुस्कानी, 
जनको सच्चा साहित्य यही, जनको नाडी छन्द 
कविता-देवी झर्दछिन्‌ यहीँ प्रकृत लिई बन्ध, 
जसीन यस्तो विशाल यहाँ न केही सह्यार, 
यो नयाँ जमीन बटार्न कोर्न बन्दो छु तयार, 


झ्याउरे कवि भनेर मेरो दुर्नाम हुनेछ, 
जनको प्यारको चन्द्रमालाई कलङ्क छुनेछ। 
युगले आर्को लिनेछ कोल्टो, भावना फिर्नेछ, 
खुम्चेका दिल फुकेर जालान्‌, अन्धता मनेछ । 


मलाई सानो पातीलो गाउँ पहाडी नालीमा, 
मसिनो सानो वनचरी-कुर्लन जल बोल्ने थलीमा, 
शहरबाट सुदूर नीरमा मोहनी कुनामा, 
गन्धर्व परी नेपाली कुर्लून्‌, प्रकृत टुनामा । 
हृदयले नै डोन्याई भाषा अर्थलाई मन्त्रेर, 
भावको टूना हालेर झिल्कोस्‌ प्रकृतिमन्तिर | 
मुटुको मलाई ढुकढुकी मीठो, कलेजा-कम्पन, 
जोवनको बोली सुरिलो मलाई, स्नायुको स्पन्दन । 


पेशाले बिग्त्यो कविको धर्म्म, शब्दले मर्म्मघात, 
आत्मालाई झूटो बोलेको छन्द नाच्दछन्‌ पारी रात | 

मेरो सार्वजनिक शब्द सबैले सुन्नेछन्‌ 
आदिम तर नवीन चीजको वजन गुन्नेछन्‌ “ 
यो सानो झ्याउरे गीतको कथा नजर लगाई 
टुट र फूट माफ गर्नुहोला सज्जन ! मलाई | 


यो मे 


(. 

मदन भोट जाने बेलामा 


मुना- 
नछाडी जानोस्‌ हे मेरा प्राण ! अकेली मलाई, 
मनको वनमा ननिभ्ने गरी विरह जलाई ! 
ननिभ्ने गरी विरह जलाई ! 
लोचनका तारा ! हे मेरा प्यारा ! यो जोति बिलाए ! 
के भनूँ ? भन्ने म केही थिइनँ विष नै पिलाए ! 
प्यारा ! विष नै पिलाए ! 


मनको कुरा गलामा अड्छ, अड्कन्छ गलामा, 
यो मेरो मुटु पचासबाजी धड्कन्छ पलामा, 
यो छाती मेरो चिरेर खोली नजर गराए, 
त्यो मन केही फर्कदो होला, तस्वीर खुलाए ! 
आँसुमा खस्छ मनको टुक्रा यो आँसु बोल्दैन, 
मनको कुरा मनमै बस्छ, छातीले खोल्दैन, 

प्यारा ! आँसुले बोल्दैन ! 


मदन- 

हे मेरी मुना ! नभन त्यसो, जुनमा फुलेकी ! 

फर्कन्छु फेरि म चाँडै भन्ने किन हो भुलेकी ? 

म बीसै दिन बसुला ह्लासा, बाटामा बीसै दिन, 

चखेवा फेरि आउँछ उडी बिहान कुनै दिन, 
प्यारी ! भेटको बडा दिन ! 

कि मरिछाड्यो, कि गरिछाड्यो मर्दको इरादा, 
नहाल प्यारी ! बाटामा मेरो आँसुको यो बाधा | 
अनार-दाना दाँतका लहर खोलेर हांस न, 
तिमीले हाँसे म हाँक्न सक्छु इन्द्रको आसन, 

प्यारी ! बिदामा हांसन ! 


मुना- 

हे मेरा राम ! हे मेरा कृष्ण ! जङ्गल पहाड, 
भीरका भोटे, वनका जन्तु, गाईको आहार; 
रातमा सुर्जे, बिदामा हांसो कसरी मिला, 
जाने नै भए नछाडी जानोस्‌ साथमा सुहाङ ! 
हजूरको गाथ, हजुरको माथ प्रीतिले समाउँ ! 


मदन- 
नभन त्यसो ! बुझ न मुना ! थुँगा झैँ त्यो पाउ, 
वनका काडा, उकाला ठाडा, कसोरी लैजाउँ ? 


हे नागकन्या ! पहाड नआउ ! 
ती यौटी आमा, लच्छिनकी बत्ती, नछाड सुसार, 


तीन बीस हिउँद खाएकी आमा टुहुरी नपार, 
ती हेरी बसून्‌ यो चन्द्रमुहार ! 
मुना- 


फुलेको केश गलेको जीउ आमाको मायाले 
बाँधेन हरे । हजूरको पाउ ! मायाको छायाले, 


हजूर । आमाको मायाले ! 

जङ्गली देश बेपारी वेश सङ्कट सहेर 
के मिल्छ हरे ! तिनलाई छाडी ह्लासामा गएर ? 
हातका मैला सुनका थैला, के गर्नु धनले ? 
साग र सिस्नु खाएको बेस आनन्दी मनले ! 

हे मेरा प्यारा ! अमीरी मनले ! 


मदन-- 

हे मेरी प्यारी ! वचन तिम्रो गड्दछ मनमा, 
के गर्छ्यौं मुना ! यो सास अङ्छ त्यै पापी धनमा, 
ती आमालाई दूधको घुड्कोले गला रसार, 
उनको यौटा पाटी र धाराको इच्छा पुन्यार, 
यो हातलाई सुनको बाला खंदिलो सुहार, 
रिनले थोत्रो घरको जग बलियो बना, 
भन्दैमा आशा मनमा उब्ज्यो, मनमा बिलायो, 
उचालिहालेँ पयर ऐले, इच्छाले उठायो । 
ईश्वरमाथि, मुटु छ साथी, जङ्घार तरूला 
असल गर्दा झन्‌ विघ्न परे बाटैमा मरूला 
प्रथिवीपारि स्वर्गमा फेरि हे प्यारी ! भेटौंला ! 


मुना- 

हे मेरा कृष्ण ! मुटुको गाँठो झन्‌ कसी नबोल ! 
तस्वीर खिच्छु मनमा तिम्रो मुहार अमोल ! 
नफर्क प्यारा ! नलुकाछ आँसु नयनमा ढल्मल ! 
ह्ठासाकी ठिटी, आँखाकी छिटी सुनमा कुँदेकी, 

बोली, गालाको बीच गुलाफ फुलेकी- 
ती सबै खेलून्‌ ती सबै नाचून्‌ डांडा र चहुरमा 
मलाई बिर्से यो आँसु पिर्ला भन्नेछु म डरमा 
सवारी हवस्‌ अँध्यारो पारी घर र शहरमा ! 
खनु नै बल पुग्दैन रोई आँसुले हजूरमा ! 
अँध्यारोभित्र सम्झना बल्ली बिजुली-झलकमा . 
आँसुको वर्षा हुनेछ शीतल दुःखीको पलकमारै 


%पैँजराभित्र जलेकी चरी नबोली रूनेछ 
 ठुँगेर डण्डी बत्तिई भने कहाँ पो हुनेछ ! 
क्षण क्षण प्यारा हुनेछन्‌ मेरो जलेका जीवन ! 
खरानीबाट छिनछिन बिउँती रूनेछ सम्झना ! 
छहारी दिने रसिलो बादल झुकेको बिलाए 
शीतको दाना सुकेको फूल; 

खङ्ग्रङ्ग भई सुकेर मूल । 


वैलेर झर्ली नबोली, बोली को सुन्ला वहाँ ए ! 
प्यारा ! को सुन्ला यहाँ ए | 
सवारी होओस्‌ भन्नै ता पन्यो मुख थुनी मुटुको 
नरूदी चरी पिउनेछ मरी आँसुको घुटुको 
कमलको मुटु खुम्चेर मर्छ 
008  श्रैमरा-दर्शन त्यसमा पर्छ 
र छाया मुख बाउछन्‌ धुइरा शीतले काँप्छ तन 
प्यारा ! शङ्काले काँप्छ मन 

मदन- 

पुरूषको प्यारी, सङ्ग्राम संसार, विजय उसको सार ! 
पौरूष विना पुरूष हुन्न तरबार विनाधार ! 
सङ्घर्षद्वारा बिजुली बल्छे विक्रमद्वारा दीप | 
तिमीलाई पाउन म दूर जान्छु झन्‌ आफनो समीप 


देहको न्यानो नजीकको प्यारी, आत्मालाई बिर्साउँछ 
चौमासको वियोग किन हो ज्ञानी ! तिमीलाई तर्साउंछ 
दूरतालाई गिज्याउँला हामी तिर्सना चढाई 
झन्‌ तीखो प्यासले सँगसँगै हवौँला मुटुलाई मिलाई 


तिमी ता मेरी जीवन-ज्योति, बाटाकी दियाली 

ननिभ्ने कहिल्यै, नछोड्ने कहिल्यै जीवन अंगाली 

तिमी छौ पर भन्ने यो डर मलाई हुँदैन 

हिमालपारि, हिमालवारि, 

कल्पने चरी भुर्भुरी गरी 

तिम्रो त्यो अमर प्यारको मुटु पङ्खले छुदैन 
प्यारी ! पङ्खले छुदैन । 


पुछ्न द्यौ. आँसु नजरका दाना बरबर गुडे झन्‌ 
पर्वत-खाडी-सागरले छेक्छन्‌ प्याराका जोडी कुन ? 


१ 


कालको वारि, कालको पारि एक वस्तु अमरछ 


दुइटा जोडी दिलको प्यार, 
दुइटा आत्मा जोडिने तार 
देश र काल नाघेर चल्छ ईश्वरको वर छ ! 


सँभाल मन ए मेरी जुन ! यो छोटो बादल हो! . 
निर्मल आकाश उप्रन्छ फेरि पखाली गाजल यो! 

डाँडाको पारि उडेको चरो गुँडलाई बिर्सन्न 
पडखको चङ्गा प्यारको सूतले ताने के फर्कन्न ? 
गौ : प्यारी । तानिए फर्कन्न ? 


नमान डर ईश्वर छ भर बुझाई बसे मन 
अँध्यारो हुन्न सधैँलाई प्यारी ! फर्केर आउला दिन ! 


(। 

मदन भोट जान्छन्‌ 


डांडा र कांडा, उकाला ठाडा जङ्घार हजार, 
भोटको बाटो ढुङ्गा र माटो नङ्गा र उजार, 
कुइरो डम्म, हिउले टम्म, त्यो विष फुलेको, 
सिम्सिमे पानी, बतास चीसो बरफ झैँ डुलेको | 


मसाने खम्बा लामाका गुम्बा शिर गोल खौरेका, 
बाटामा जाने हात खुट्टा ताने, आगाले बौरेका । 
स्याउला चिसा, ओछ्यान खासा जाडोले बज्ने दाँत, 
पकाई झिक्ता नखान पाई काँचाको काँचै भात ।”ेँ 


कबाटामा सही अनेक कष्ट लक्ष्यको टुनामा 
मदन ह्लासा झलझल देख्थे ब्युँझिँदो स्वप्नामा 
कल्पना ल्याउंछे दूरको दृश्य जादूको जलप दी 
हलासाको शहर चम्कन्छ पथमा विचित्र झलक दी! 


आखिर ठूलो सुनको छाना साँझमा सुहायो, 
मैदानतिर पोतालामनि ह्लासा नै मुस्कायो । 
आकाश छुने पहाडजस्तो सुनबुट्टे तामाको, 
सुनको छाना, दरबार अजङ्‌ त्यो दले लामाको । 
चौँरीको पर्दा, बुद्धको मूर्ति सुनमा कुँदेको, 
रङ्गीन ढुङ्गा, अप्सरा सारी बुट्टामा चुँदेको । 

ज्ीतल पानी, हरिया पात, हिउंका टाकुरा, 
शिरीष फूल फुलेको सेतो, रुखका आकुरा । 
कीचूको खोला, लिङकोरको दृश्य, अम्बानको महल, 
यूतोक स्याम्पा, त्यो पुल राम्रो त्यो हलासा झल्मल | 
ती हस्तिहाडसरिका सेता, भोटेनी भर्खरका, 
आँखाका काला, नौनीका छाला, त्यो हलासा शहरका | 


खौरेका शिर भोटेका गुरू, ती माला फिराई, 
गम्भीर चाला, गडेका आंखा अनौठा लगाई | 
५्ठ मणिपदमे ! उठ मणिपद्मे !' भनेर हिंडेका, 
कपाल थापी, आशीर्वाद मागी, बटुवा बढेका । 
त्यो नौलो गाउँ, त्यो नौलो ठाउँ, त्यो नौलो सडकमा, 
ह्लासाको शहर क्या लाग्दो रहर सुनको झलकमा १ 


कै[हिमालको आकाश-किनारापारि बुद्धको शीतल घाम 
सुनौला बादल-नगरी जस्तो गन्धर्व-परी-ग्राम, 
विपनाभन्दा सपना राम्रो यथार्थेभन्दा भाव, 
स्वर्गमा यात्रा गरे झैँ चले बाटाको बिर्सी ताप, 


हलासाका झल्के सुनका छाना उनका आंखामा, 
रङ्गीन फूल नौरङ्गी फुले उत्तरका शाखामा । 
दूधले न्वाउँथिन्‌ भोटकी रानी, फूलमा सुत्दथिन्‌, 
हिमालको हिउँसँगमा स्पर्धा छालाले गर्दथिन्‌, 
गुलाफसंग दाँजिनुपर्थ्यो ऐनामा गाला रे ! 
क राज्य किन्ने गलामा उनको रत्नको माला रे ! 
छरेको मह सहेली टिप्थे वागमा छानेर, 
क्र प्याला उचाली प्यूँथिन्‌ आनन्द मानेर, 

तरङ्ग यस्ता हजारौं चले मदनका मनमा, 
सुनेको माथि कल्पना लागी रङ्गिलो क्षणमा । 


बाटो त साह्रो उकालो ठाडो कहीँ छ बित्ते भीर, 
कहीं छ डोरी टांगेको पुल कहाली रिङ्ने शिर; 
पातलो उचाइ धकाउँंदो फोक्सो मुटुलाई फोरेर, 
गरलनीला पर्वतमाथि पर्वत चढेर, 


तपस्वीलाई निर्वाणनिम्ति चढाई कठोर 
हजारौं सही भएझैँ विफल कष्ट भो अघोर 
बीचबीचमा तर अमोल झल्क्का पाइन्थे पथमा, 
नन्द्नजस्ता फुलेका जङ्गल पहाडी पटमा, 


आश्चर्यजस्ता बिरामी फूल, बनेली प्रतिभा । 
प्रकृति उनलाई छक पारिदिन्थिन्‌, झल्काई मुटु बाः! : 
बादलु देशमा टाकुरे गाउँ शेर्पाको विचित्र 
गर्जनतल, इन्द्रेनीतल, 

झुल्कन्छ घाम, तल छ जल हँ 
माथि छ मानव स्वर्पुरमा झैँ चुलीमा पवित्र ।. 


स्याम्बोमा स्याम्बो रमाइलो नाची कम्मर समाई. 
चरण फयांक्ने बाँसुरी तालमा, अप्सरा लजाई, 
सभ्यता हाम्रो नेपाल राम्रो संस्कृति पवित्र, 
लुकेका स्वर्ग, समुच्च जाति यसमा छन्‌ विचित्र । 


'पृथिविभरमा क्वै जाति भए नेपाली के कम छ ?” 
मनमन भन्थे मदन त्यहाँ 'यहाँ क्या जीवन छ । 
हिमाल हाँक्ने तेजस्वी जाति स्वभाव-तपस्वी, 
विश्वमा नेपाल विक्रम-तेजले हुनेछ यशस्वी' 

कहीं ता झर्ना नौधारे बनी आदिम गानाले 
गुन्जायमान शीतल पर्वत शीकर-दानाले । 
अमृत जल त्यो भन्दा मीठो पृथ्वीमा पाइन्न, 


असू 
प्रकृति कहीँ यत्तिकी धनी शब्दले गाइन्न । 


ढुङ्गाको दाँत, बाटामा तर तीखो छ बिझाउने 
हिउँको दाँत झन्‌ तीखो बतास दाउ्हा नै किटाउने, 
विचित्र जन्तु सैरने वन गोधूली--छायामा, 
कालीको वाहन फुकेर चर्ने मिर्गका कायामा । 


कल्पनाभन्दा रङ्गिला पन्छी गजब वनको बोल 
शहरका सङगीत-कविताभन्दा बनेली अनमोल, 
जीवनको मीठो आनन्द चर्को हरियो हावामा 
उद्गार गरी थरी र थरी 
फुर्फुरी गर्ने, भुर्भुरी लिने, 

उत्तम सिर्जन रङ्गीन चरी, सुन्दरका कायामा, 
पुष्ट र चिल्ला बनेली जीव विलास्ने छायामा, 
क्वै देवी थिइन्‌ गहन वनमा, अमित सुन्दरी, 
भीषण काली क्रोधमा तर, 

नङ र चुच्चो लोहित हुँदी आंधीका भुमरी 
कृष्ण र राधा झूलन खेल्ने लहरा फुलेका, 
अत्तर-बास्ने पत्तीका झुप्पा जहां छन्‌ हिलेका, 
सुन्दरताको विचित्र लोक जङ्गली एकलासम" 
देखेर मदन गद्गद हुन्थे विचित्र मिठासमा न 
मिर्गको पाठो कोमल चिल्लो फुर्फुरे शैशवमा 
चाञ्चल्यको नै आनन्दस्वरूप फुर्केको रहरमा, 

इन्द्रेनी-राज्य फुलारू बाक्ला जङ्गल नाघेर 
मदन चढे पर्वत उँचा हिमालमा लागेर, 
पर्वतराज पृथ्वीका ताज ओजस्वी हिमाल, 
कांधमा स्वर्ग बोकेर हेर्थे नीलिम नेपाल, 


दिनले लिंदा पहिलो झुल्को सगरमाथामा, 
उषाले बाल्थिन्‌ लाखबत्ती-चूली सुनौला ज्वालामा, 
एकान्त त्याहा शासन गर्थ्यो साम्राज्य सेतोमा 
तपस्या त्यहाँ शान्तिमा चढ्थिन्‌ स्वर्गको बाटोमा, 


बिहानी लाली घसेर आउँदा प्रथम गुलाफ, 
सृष्टिको पैलो ललित रङ्ग धम्काउँथ्यो रवाफ, 
मानिसलाई चुनौती दिने हिउँका टाकुरा 
डुबुवा दिनले छोएर बल्थे 

प्रकृति-मन्दिर सुनौला गजूर धप्के झैँ हजाराँ, 
विशालताको रोमाञ्चकारी हिमाली स्वरूप, 
विभिन्न पाटे भएर झल्को दर्शाउँथ्यो अनूप, 
करूणाजस्तो कोमल निर्मल हिउँको काया छ, 
भूभरको फंचा भएर भूमा पग्लिने माया छ | 


रहस्य यौटा अवश्य राख्थ्यो स्वर्गिक चुली खास, 
उमा र शिव गर्दथे भूको टुपीमा कँचा वास । 
सकलयुगको इतिहास जानी निश्चल तपस्वी, 
सागर भेटी बादल फ्य्ांक्थे 

आसिकजस्ता वर्षालु स्वरमा नेपालमा यशस्वी | 


जूनले लस्दा हिमाल महल कान्तिको कोमल, 
चाँदनी स्वर्ग, चाँदिलो सपना 

अमृत-जलप-निवास बन्थ्यो उमाको शीतल, 
पीयूष-जलमा छायाको सार झल्के झैँ मञ्जुल । 
एकान्तलाई त्योभन्दा ठूलो विलस थिएन, 
संसारी विष निभाउन शीतल 

त्योभन्दा अर्को भूतलमा कहीँ स्थल नै थिएन, 
अनेक गङ्गा निझर नाला आँसु झैँ दयामा, 
पग्लेर स्वतः बर्बर झर्‌ 

तपस्वी लोचन हिमालीबाट झर्दथे दुनियाँमा । 
श्यामल धन नेपालको भन कसको वरदान ? 
जलडोरे अनेक सभ्यता युगका कसको प्रदान ? 
उच्च र गृढ भावको क्षेत्र हृदय सङ्लाउने, 
आश्चर्य के छ भारत खोज्थ्यो 

त्यो दिव्य मीठो आभास सधैँ आत्मालाई जगाउने, 


उचाली आफनो मनको तह तरङ्ग उचाली 
हिमाल-प्रदेश पार गर्थे मदन हृदय उचाली 
धृपीका घारी सल्लाका घारी पर्वत चढेका, 
हिमालका ज्यादा नजीकका शिशु ती हेर्थे बढेका, 


पृथिवी अब पातलो उँचाइ लिएर नङु्गिन्छिन्‌, 
छ मास हिउँको सिरक ओढी छ मास फुङ्गिन्छिन्‌। 
बतास भो तीखो, हिमाली श्वास सियो झैँ कडा भो, 
भोट जाने युवा हिउँको लामो लहरमा खडा भो 
बुर्बुरु चीनी हावाले छानी सल्लाको सियाभर, 
पवित्रताको पीठोको धूली पर्वतमा छरबर, 
शीतमा थियो अग्निको जलन पैताला जलाउने 


हावामा थियो पातलो पन फोक्सोलाई फुलाउने, 

बतासले दाउ्हा किटेर टोक्थ्यो साँझमा मुटुलाई 
भोटेली पोशाक दोचा र भुत्ले टोपीले उनलाई, 
सुकुटी चिया भेडाको धुली चौँरीदूध गट्टाले 
बचाए बल्ल क्या कष्ट पाए बाटामा पठ्ठाले ! 


प्रकृतिदेवी मानिसप्रति क्रुर र निहुरी 
भएर जान्थिन्‌ पठार पुग्दा पृथ्वीको जो धुरी, 
उब्जनी छैन, खानलाई छैन, पिउन नदारत, 
बल्ल र तल्ल संभाली साँवल 

नेपाली साह भोटेको त्यो दल- 

सँगमा मदन जिनतिन चले कष्टको कडा पथ, 


अनेक दुःख बाटामा सही देखेर उदेक 
एक मैन्हापछि मदन पुगे ह्लासाको नजीक । 


अकेली मुना अत्यन्तै राम्री कमल झैं फुलेकी, 
बादलको चाँदी किनारा छोई जून झैं खुलेकी, 
कलिला ओठ खोलेर हाँस्ता मोती नै बर्सन्थ्यो 
पुसको फूल झैँ सुकेर गइन्‌ आँसु नै बर्सन्थ्यो, 
लाम्चिला आँखा पुछेर गर्थिन्‌ सासूको सुसार 
कोठामा सुत्ता तकिया भिज्थ्यो चिन्ताले हजार, 
ती दिन लामा, ती रात लामा, ती दिन उदासी, 
अँध्यारा रात, उज्याला रात जून नै उदासी, 


झ्यालमा मुना झल्मल तारा ह्लासामा ती प्यारा, 
आँखामा आँसु मुनाको मन चिन्ताको आहारा, 
स्वरमा आँसुको सिम्सिमे वर्षा मसिनो चले झैँ, 
एकान्तभित्र उठतछ गाना विरह बोले झैँ, 

चिन्ताले लाखाँ लाग्दैन आंखा सपना प्यारो छु 
सपनाभित्र उनलाई देखे उठ्न नै गान्हो छु 
सपनाभित्रै उडेन सास भनेर ती रून्छिन्‌' 
दिनको दिन गुलाब जस्ती वैलेर रहन्छिन्‌ 
मनको दुःख मनैमा राख्छिन्‌ नबोली छिपाई, 
छातीको शर, पन्छीको प्वांख राख्तछ लुकाई, 
उज्यालो हुन्छ दिनको अन्त्यमा बत्तीको धिपधिपमा, 
वैलिँदो फूल झन्‌ हुन्छ राम्रो शरदको समीपमा, 


बादलको कालो किनार चाँदी, झन्‌ जून उज्यालो, 
बिदाको वदन झल्कन्छ मनमा दुःखको उज्यालो, 
फूलमा खस्छन्‌ शीतका आँसु आकाशमा वर्षाजल, 
रातका आँसु ताराका ज्योति, टप्कन्छन्‌ महीतल, 


गुलाब मीठो जरामा बन्छ कीराको आहार, 
शहरभित्र फुलेको फूल दुष्टको शिकार, 
मानिसको हात निर्मल पानी हिलोले भर्दिन्छ, 
मानिसलाई बाटामा काँढा मानिस छर्दिन्छ । 


अत्यन्त राम्री यी मुना हाम्री झ्यालमा बसेकी, 
शहरको यौटा गुण्डाले देख्यो अप्सरा खसेकी, 
भवानीलाई कातेर बत्ती बेयाद रहेकी, 
गालाको पाटा कानको लोती , कपाल घुग्नेकी, 


त्यो छड्के दर्शन पाएर उभियो पांगलै भएर, 
घरका वर, घरको पर त्यो घुम्थ्यो गएर 


000 

गुलाबलाई देखेर राम्रो हे भाइ । नछुनू ! 

लोभले हेस्यो, मोहनी गयो, जङ्गली नहुनू ! 

सिर्जनाभित्र रचना राम्मा नजरका जुहार ! 

ईश्वरको हाँसो पाएका फूल छोएर नमारीँ 
कैभित्र छ आत्मा मसिनो तिनको पत्तीमा झल्केको 

भित्र छ तिनको मसिनो बास्ना हावामा बल्केको 

सुन्दरको सुक्ष्म स्वरूपका टुना बाहिरी नजरमा, 

तनको लोभी गुमाउंछ आत्मा विलासको रहरमा । 

गुलाफ आए सुहाउन पृथ्वी दिव्यका मुस्कानले 

बोलाउन आफूना आत्माले आत्मा सुन्दरको आहृवानले, 

लोभको खस्रो निर्लज्ज हातले तिनलाई नछोर, 

लज्जाले खुम्ची भाग्दछ देही, 

के माटोबाहेक हात लाग्ला केही ? 

मुस्कन दे फुस्कन दे बास्नामा मधुर, 
बास्नाले मात्र सौन्दर्य छोर 

आँखाको लोभ आँसुले घोर 

सिकाउलान्‌ तिनलाई सुन्दरमा उठ्न गुलाबी बिहानले। 

घरमा आई, माउर लाई, नैनीले मुस्काई, 
हाँसको फुल कुर्कुच्चा राम्रो त्यो भन्छे समाई, 
'कलिलो राम्रो हजुरको पाउ क्या चट्ट मिलेको ! 
चीनियाँ पाउ, लक्ष्मीको जस्तो, कमलमा खुलेको ! 


मोतीको दाँत, हीराको जात हजुरले हांसेको ! 
मोहनी लाग्छ, विघ्नै छ राम्रो हजुरले हाँसेको ! 
छ मैहना भयो खसम हजूर ! गएको हलासामा, 
बिर्स्यो पो क्यार ? हजुरलाई तरूनी-खासामा, 

यसरी छोडी गएको देखी दिल दुख्छ मलाई, 
कमलको पातमा जोबनको थोपा रहन्छ कस्लाई ? 
नजर मात्रै मुखमा लाए हजार 
भमरा जस्तै डुलुवा खसम के कदर गर्नेछन्‌ ? 


मुनाको गाला, आगोको ज्वाला किक उदायो, 
आँखामा चम्क्यो बिजुली यौटा, चाडै नै हरायो | 
खामोस खाई दयाले भन्छिन्‌, "हे नेनी भाउज्यू ! 
म अरु जस्तो नठान बुझ्यौ हे नैनी भाउज्यू ! 
यी कुरा गर अरुका कान, जो सुन्छन्‌ लिई चाख, 
जोवनका हीरा शहरका कीरा, पाउँछ्यौ तिमी लाख ! 
चन्द्रमालाई खसाल तिमी, हिमाल उचाल, 
यो मेरो मन डगा्क॒ भनी नरच यो जाल, 


गुलाब जस्तो फुलेको दिल कोपिला हुँदैन, 
जो एकबाजि सुम्पियो बुझ्यौ सौ आफूनो हुँदैन, 
स्त्रीलाई जाँच चिताको ज्वाला पसेर निस्कुला, 
त्यो पाउलाई समाई फेरि स्वर्गमा बसुंला, 
यो चार दिनको कञ्चन चोला ईश्वरले सिँगारे, 
के भन्नु माथि बाबुको अघि हिलोले बिगारे | 
दयाले नैनी ! ईश्वरले सिँगारे ! 
पापको भारी बोकेर फेरि उक्लनु कसोरी 
मनुष्यचोला गुमाए त्यसै फिर्दैन यसोरी, 
नैनी ! फिर्दैन यसोरी ! 
स्त्रीजातिलाई सृष्टिको भार भविष्य जगत्‌की ) 
आनन्द दिने सुगन्ध दिने पवित्र 

सौन्दर्य हाम्रो जूनको जस्तो किरण पवित्र, 
जूनमा हुन्छ कलङ्क, हुन्न सतीको मनभित्र, 
मानिसहरुको मनको जगत्‌ गर्दिन्छ पवित्र, 
ती तिम्रा आँखा रसाई आए, परेला अडेको, 
आँसुका ढिका क्या राम्रो देखेँ अगाडि बढेको, 
हे नैनी दिदी ! मनको मैलो आँसुले पखाल्छ, 
आँसुका थोपा आफैँमा खसे यो मन उचाल्छ, 
यी मेरा कुरा गएर तिमी अस्मा सुनार, 
आँसुका ढिका बनाई राम्रा खसाल्न लगा, 
नभएदेखि सङ्घारवारि हे नैनी ! नआङ ?!” 


कै'बिराएँ हजूर, माफ रहोस्‌ कसूर' नैनीले जोडी हात, 
भुङ्ग्रोले जल्यो उसको गाला 
मानव-आत्मा पतनमा पनि 
निदाइरन्न लौ हेर ! चाला 
अन्तरले उसको के भोग्यो होला शरमको वज्रपात ! 
त्यो दिनपछि त्यो लागी भन्छन्‌ कृष्णको भजनमा 
सुत्नेलाई त्यस्तै जगाउने शक्ति सतीको वचनमा, 
भाइ ! सतीको वचनमा, 
सिङ्डोङ्कारमाथि पहाडी चुच्चो आगो झैँ बल्दछ, 
त्यो ताशीलिङ्गा फूलको बारी हावामा झुल्दछ, 
तलाउ लुक्याङ्‌ चम्कन्छ तल, आकाशतर्फको, 
सुनले छाएको गुलाबी घर फोडाङमार्पोको, 
चुङसुक्याङ्‌ भन्ने सडक राम्रो, चुजिक्याङ्‌ बगैँचा, 
अस्मानी पुल यूतोक स्याम्पा घाँसका गहैँचा, 
फूलबुट्टे चउर घांसका गलँचा । 

चम्किलो सुनको रङ्गिलो देश नौलो र उज्यालो 

_वास, सुनको रास । बाटो ता उकाल्रो । 
आएर बसी के जानु चाडै ? नबुझी नौलो चाल 
मित्यारी लाई मदन बसे घरको बिर्सी हाल 


छ मैहना गयो, सात मैह्ना गयो मन कै भो झसङ्ग 

ती मुना प्यारी, आमा बेचारी मन भो झसङ्ग, 

ं मनमा आए लहर जस्ता जलका तरङ्ग, 
परेवा उड्यो शहर नाघी जङ्घार त्यो पार, 
मनले उनको पखेटा हाल्यो उडेर गयो घर 
बसेको बस्यै घरमा पुगे आमा छन्‌ बिरामी, 
मुनाका आँखा रोएर ठूला, नयन बबदामी, 
_ लाम्चिला, ठूला नयन बदामी ! 

घ्याङ्घुङे घण्टा गुम्बामा बज्यो, बादल झुम्मियो, 
पहाडमनि पहाडी छाया साँझमा लम्बियो, 
बतास चीसो चम्केर आयो मनको तन्द्रामा, 
उठेर देखे भेडाको भुवा ओढेका चन्द्रमा, 


उदासी जून, फिकामा गए मदन डेरामा, 
ती आमा नाचिन्‌, ती मुना नाचिन्‌ आँखाको घेरामा, 
त्यो रात त्यसै छर्लङ्ग गयो, ओछ्यान बिझायो, 
छातीमा केले थिचे झैँ लाग्यो आकाश रछायोरीँ 


छ बीस दिन उज्याला पङ्खी हिमालमा ब्यूँझेर 
पश्चिमी सुनको सागरपारि गएछन्‌ उडेर 
गोसाइँकुण्डको धेरै नै पानी गङ्गामा बग्यो हौ, 
हेलासाको जादू घरले जित्यो हि 

नेपाल-खाडी नीर-किल्लाभित्र स्वप्नामा अङ्यो हो ! 

साहृूका साथ सिकेर किल्ली बेपारमा चलेथे 
तीन मैह्ना चल्दा क्यै गुठिल जम्मा भएर फुलेथे 
कस्तूरी असल बिनाका बिना बटुली सहयारे 
शिलाजित बूटी उत्तम केही बढुले त्यहाँ रे 
सुनका माल प्रशस्तै मिले लगाउँदा लगानी 
आफूलाई चाहिनेसम्मको धन कमाए त्यहाँ नि ! 
आखती केही लगेका थिए एक लामा धनीको, 
दमको व्यथा निमन भयो भाग्य नै बनिगो, 


आफूले उनले चिताएभन्दा रास थियो सुनको, 

नेपाल फर्की जानै भो इच्छा अब ता उनको 
लुकाई गह्ौँ सुनका थैला, कस्तूरी सह्यारी, 
ती बिदाबारी भएर हिँडे ईश्वर पुकारी । 
'सपना मैले के देखेँ आज ? भैसीले लघाय्यो, 
यो मुटु काँप्छ त्यो भैंसी सम्झी, हिलामा पछास्यो, 
बज्यै ! भैसीले लघाम्यो ।' 
'बुहारी मेरी ! शीतको सप्ना पिर्दैन खराब, 
खराब सपना त्यो बिर्सिजाफु डरले नकाँप । 
फुलेको शिर म थापिदिन्छु सबै त्यो खराब, 
हे छोरी जस्ती बुहारी मेरी ! त्यसरी नकाँप ।' 
'दाहिने आँखा फर्फर गर्छ मनमा लाग्यो पीर, 
कहाँ हो कहाँ मुटुमा दुख्छ, घुम्दछ मेरो शिर, 
आमा र बाबु स्वर्गमा मेरा, टुहुरी अजान, 
हजूर नै आमा, हजूर नै बाबु, खोल्दछु मुहान, 
बज्यै ! मनको मुहान !' 

'कसैका माथि कुभलो हाम्रो मनमा पसेन 
पापको छाया यो हाम्रो सानो घरमा घुसेन 
दैवले देख्छ सोझाको दर्द, दैवले हेर्दछ, 
दैवको वज ओह्लेर आए ममाथि पर्दछ 

फुलेको केश, ममाथि पर्दछ ! 


धेरै नै भयो खबर केही आएन हछ्लासाको, 
चिठीको भर पर्दछ बस्नु, चिठीको आशाको । 
बेपारीलाई कामको भीड. फुर्सद पाएन, 
लेखुँला भन्दै भुलेको होला त्यसैले आएन, 
वनको बाटो डाँडा र काँडा, टाढा भै आएन 
क नमान पीर बुहारी मेरी पीरले सुहाएन 
तैपनि लाग्छ मनमा बादल, कुइरो धुरिन्छ; 
शङकाका छाया नाचेर उड्छन्‌ मन पीरले भरिन्छ, 


खराब कुरा नसोच्नू भन्छन्‌ अफाल्दा फर्किन्छ 
मुटुमा चीसो पसेर आउँछ आँखीभौँ फड्किन्छ 
हजुर ! आँखीभौं फड्किन्छ । 
हजूर, हाम्रो अबला चोला आधार हुँदा दूर 
सुकेको पात झैँ शीतको बेला, 
हिमाली सासमा काँपेर उठ्छ थरथर, गली गूर 
मुटुकी चरी छायाले डरी, भटभटी भुमरी 
उङुँ कि बसूँ सरि छ जीवन हाँगामा फर्फरी 
हिमाललाई हेत्यो मन चीसो हुन्छ पर्वत हेप्यो नीर, 
हावाले छुँदा मन उङूँ भन्छ, के गरी रहूँ थिर : 
हजूर ! के गरी रहूँ थिर 

168 नमान पीर बुहारी मेरी ! असलै हुनेछ, 
फूल झैँ छोयौँ संसार हाम्ले, 
न मान्छे न त दैवले हाम्लाई काँडाले छुनेछ !' 


(सदनलाई बाटामा हैजा लाग्छ ) 


'नछाड मेरा हे साथीभाइ । वनमा मलाई, 
काग र गिद्धहरुको पापी शिकार बनाई, 
घरमा मेरी ती बूढी आमा, ती बूढी मर्नेछन्‌, 
चन्द्रमा जस्ती ती मेरी मुना ठहरै पर्नछन्‌, 


हे मेरा साथी ! हे मेरा भाइ ! म अझ मर्दिन, 
कालको साथ लडेर उठ्छु वनमा मर्दिन, 
यो घाँटी सुक्यो, यो छाती पोल्यो, यो आँसु पुछ न, 
अझ छ सास, अझ छ आस, यो दर्द बुझ न । 
आशिष देलिन्‌ ती बूढी आमा मलाई बचाओ ! 
मानिसको आँसु मानिसले पुछ्नु सबैको धर्म हो | 
यो घाँटी सुक्यो म पानी खान्नँ ! बिझायो यो घांस, 
घाँसको चोसा दयाले मर्छ, आँसुले पियास ।!' 


'के गर्छौ भाइ ! टाढाको घर बाटाको जङ्गल, 
यो हैजा हाम्ले कुन्हेर बसे हुँदैन मङ्गल, 
औषधिमूलो साथमा छैन यो माझ वनमा 
ईश्वर सम्झी ईश्वरै सम्झी रहे है मनमा, 


घर र बार सबैले छाडी जानु त पर्दछ, 
अन्त्यको बेला ईश्वर सम्झे संसार तर्दछ ।' 
हातले टेकी मदन उठे ती साथी गएछन्‌, 
पश्चिमतिर दिनका आँखा रगतमा डुबेछन्‌, 

वनमा फीका अँध्यारो चढ्यो, हावा नै निदायो 
पन्छीले सारा बोल्न नै छाडे, जाडोले सतायो, 
दुर्दशा त्यस्तो, निठुरी सारा जङगल पहाड 
निठुरी तारा जगतै सारा निठुरी उजाड, 
पुर्लुक्क पल्टे घाँसमा फेरि सुस्केरा दिएर, 
घरको तस्वीर मनमा उठ्यो क २७७ गाढा भएर, 
हे मेरी आमा ! मलाई तिमी सम्झ नि ! 
हे मेरी मुना ! मलाई तिमी सम्झँदिहो नि ! 


ईश्वर ! ईश्वर !! तँ मात्र मेरो वनमा साथी छस्‌, 


मानिसभित्र ढुङ्गाको दिल तँ देख्ने माथि छस्‌ | 
आगोको ज्वाला कताको होला ? डढेलो उठ्यो कि ? 
मरेकालाई झन्‌ मार्न भनी डढेलो उठ्यो कि ? 


नजीकै आयो मानिस यौटा लिएर चिराक 
डाँक्‌ पो होकि ? भूत पो हो कि ? वनको खराब, 
पयोमा यौटा झुन्डेको सास के भर, के डर ? 
भएको बल गलाको पुग्छ चिराकपल्तिर, 


को रून्छ, भनी भोटेले हेर्छ, देख्दछ बिरामी 
मायाले भन्छ, 'साथी र भाइ रहेछ हरामी ! 
मेरो छ घर एक कोस पर, तिमी ता मर्दैन, 
म बोकी लान्छ, हुन्छ कि हुन्न ? फरक पर्दैन ।' 
भोटेको पाउ समाई भन्छन्‌ बिचरा मदन, 
ईश्वर मेरा हे भोटे दाइ ! क्या राम्रो वचन ! 
घरमा मेरी छन्‌ बूढी आमा, ती सेतै फुलेकी, 
घरमा मेरी जहान यौटी बत्ती झैँ बलेकी | 

र मलाई आज बचाइदेफ्‌ ईश्वरले हेर्नेछ, 


मानिसलाई मद्दत गर्ने स्वर्गमा पर्नेछ, 
क्षेत्रीको छोरो यो पाउ छुन्छ, घिनले छुँदैन; . 
मानिस ठूलो दिलले हुन्छ जातले हुँदैन !' 


बोकेर लग्यो भोटेले घर, उनमा बिसायो, 
पानीको घुट्का पिलाइदियो दयाले रसायो | 
खोजेर ल्यायो वनको बूटी घोटेर पिलायो, 
चौँरीको द्ध पिलाईकन बलियो बनायो १ 


कै हिमालको बूटी विचित्र थियो जादूको दियो काम, 

त्यो भोटे दैव नभए कठै जान्थे ती परमधाम | 
वनका बीच घरेलु चिल्लो झुपडी टुमुक्क 
गोबरमाटे फूल-टाटेपाटे, 0700 


वनको कोही देव र देवी घुस्ने झैँ सुटुक्क | 


हाँगाको टेको, हावाको छेको ढुङ्गाको गाहारो 
मदनलाई लाग्यो महलभन्दा धनी र पियारो, 
भेडाको कनको बिछ्यौना नरम आढ्नलाई पाखी छ, 
त्यहाँको जीवन वैकुण्ठ जस्तो उनको लागि छ, 


मुस्कानमा छैन मान्छेको छुरी, वचनमा छैन विष, 
हावामा छैन दूषण केही, मनमा राग रिस, 
दारिद्र्य त्यहाँ क्या धनी थियो थोरैमा कति धेर । 
चाहिँदो रैछ के सुखलाई ? प्रकृति भएनेर । 
हरियो थियो आँखाको शीतल प्रकृति रङको धन 
शहरमा भरी जीवन भन्छन्‌ जीवन थियो वन ! 

नकली ज्ञान पोथीका भन्दा, फूल-पाना हंसिला 
रङ्गिला पत्र प्रकृतिदेवी उल्टन्थिन्‌ रसिला, 
ईश्वरको ज्योति टल्कन्थ्यो त्यहीँ शीतका दानामा, 
क्या बोल्थ्यो ईश्वर पखेरूबाट रङ्गीन गानामा ! 
फूलको बोट उम्रेको हेरी मान्छेले पाउँथ्यो ज्ञान, . 
सुँघेर बास्ना लट्ठ भै आत्मा भोग्दथ्यो क्या निर्वाण, 


लामाको जीवन प्रकृतिबीचमा बनेली मुटुमा 
बुद्धको टकले झिल्केको थियो निर्वाण-पथमा 
पन्छी र पशुहरूको साथी अहिंसा विचारी 
रूखको ढुकढुक, फूलको धड्कन, 

ज्योतिका पथमा बीजको स्फुरण, 

समस्त तिनको रहस्य जान्ने प्रकृति-पुजारी 
रहेछ लामा एकान्ततामा विलासिरहेको 
देख्तामा झुत्रो, भित्र त्यो कत्रो ! विशाल भएको, 
चौँरीलाई पाली, फलफूल हाली, बटुली जहान 
पाल्दथ्यो यौटा आदर्श ढङ्ले कुटीमा सुबान 


रहस्यमय अदृश्यसँग बसेको रमाई, 
उदारताले हृदयद्वारा जीवनलाई रिझाई, 
रोग र व्याधि निखार्न सक्ने मन्त्र र बूटीले, 
मदन तङ्ग्री मोटाए पोसी त्यसका कुटीले, 


हिउंले ब्रहुमा बनाइदिन्थे उसकी कुमारी, 
गालामा उषा लालीले रङ्ग दिव्यले मुसारी, 
वनकी देवी जस्ती थी छोरी बुद्धको पालाकी 
उसको नाम थियो है लावा कोमल चालाकी 

कुमार उसको तेजिलो थियो फुचाको नामको 
वर्षमा बान्ह गजबको तर जेहेन र कामको, 
पशु र पन्छी सबैको बोली मुट्ठीले निकाली 
भाले र पोथी लाउँथ्यो बोल्न विचित्र कला ली, 


महीना बित्यो मदनको त्यहाँ प्रकृतिबीचमा 
अचम्म मानी आनन्दमाथि हिमालनगीचमा,. 
बाँसुरी मधुर बजाउँथ्यो फुचा रोएर सुन्थे ती, 
सुरिलो गीत गाउँथी लावा बर्बर बन्थे ती, 
कलुष-शून्य तिनको जीवन सत्‌युग-समान 
देखेर त्यहीँ बसूँ झैं लाग्यो सधैं नै नजान, 
तैपनि मेघ दक्षिणको आयो नाघेर हिमाल 
जलको कुइरो पातलो बनी, 
"कोही छ रोइरहेको भनी, 

सम्झना दिँदै अबोल बोलमा मसिनो जन्जाल, 


पन्छीको उडान मनले टिप्यो धराको घेरापार 
घर जाने इच्छा दिलसँग बढ्यो फुटेन मुखको पार, 
वैशाख लाग्यो पल्लवमा पन्ना, फूलमा इन्द्राणी 
चरामा कलकल, साँझमा लोली, 

ढुक्कुरमा कुरकुर, डाँफेमा फुरफुर, क्वैलीमा सुवाणी, 


नालामा छलछल, हिमालमा झलमल, हांगामा फुर्फुर, 
मुजुरमा ढाँचा, हरिणमा कन्याइ, मिर्गमा छुर्छुर, 
लहरा हल्के हल्लेर फुल्की मधुमा, गुनगुन भो ! 
नवीन मीठा कलकले वन शिशु-शिर छुनमुन भो, 

वास्नाका कणी दुंगुर्न थाले पोथीलाई बोलाउन, 


शब्दले डाक्थ्यो मुटुको शब्द, पञजाउन 
प्रश्नका साथ उत्तर लागे वनलाई गुञ्जाउन, 


नयाँ नाटक रचिन्‌ आनन्द चञ्चल भो, 
प्रेमको राज्य हरियो भयो, जीवन हलचल भो, 


पूर्णिमा आइन्‌ हिमाल-भालमा बाटुली बनेर 


अमृत-थाली झिलमिल फाली, 
जादूको जाली शीतल हाली, 
चराचर-दिलमा जलप लगाई हिमाल सपनेर, 


वन भो यौटा द्यौथल सुन्दर जूनको जलपमा, 
परीको संसार स्वप्नाको मुहार शीतल झलकमा, 
जुनेली फूल फक्रेर आए हृदय खोलेर 
पातला पात भै पारदर्शी जूनसँग बोलेर, 
बुद्धको थियो उत्सवको रात उज्यालो खुलेको 
विश्वमा शान्ति मनमा कान्ति, 

चराचरलाई नवीन जीवन अमृत मिलेको 


लामाले लियो बाँसुरी हातमा वनको बाँसुरी 
जनको मन कुर्लने भन, 

सङ्गीतको आत्मा अटाउने खाक्रो प्वालसुरे बांसुरी | 
टिरि र लिरि बाँसुरी बोल्यो अबोला बोलाई वन 
लावा र फुचा हातपाउ फाली, 

तालमा नाचे शरीर चाली, 

बुद्धको जीवन-कथाको सारमा भावले नाच्यो मन, 


गीत गाए तब लामाका जहान मिलेर वनमा 
भोटेको छन्द दोसाँधे मिठास शब्दको बन्धमा 

मदनको आत्मा बुद्धको लोकको मुक्तिमा रमायो 
उनले टिपे तलको गाना हृदय रसायो- 


(गीत) 


वैशाखको पूर्णिमा 
हेर हो हिमाल जून ! 
रातको कालो वर्णमा 
अमृतको यो थालीले 
झलमल पार्ने कुन ? 
स्याब्बो च्याङ्बा ! स्याब्बो च्याङ्बी ! 
संसार मथ्दा जूनको नौनी स्वर्ग तर छ, सुखको दिन ! 
दिन तारा-झुप्पे यो र्खमनि . 
कसले लायो धून ? 
चूलीमा पुग्यो बाटो गुनी 
आधी नाची, पर्वत नाघी, 
संसारलाई लाउन गुन ? 
स्याब्बो च्याङ्बा ! स्याब्बो च्याङ्बी ! 
आफूलाई जित्ने संसार जित्छ निर्वाणभन्दा कीर्ति कुन? 
आकाश उनको छाती हो 
करूणा-धारा सुन ! 
तारा आंखा राती हो, 
माटी-जरामा बन्चरो दी 
काललाई जित्ने कुन ? 
स्याब्बो च्याङ्बा ! स्याब्बो च्याङ्बी ! 
अमृत झल्क्यो संसारमाथि हेर! ज्योति! हिमाल-जून! 

पानीले पान्यो आकाश नीलो, पखाली तुवाँलो, 
कौसीमा लाग्यो क्या राम्रो जून स्वर्गको उज्यालो | 
सिरिरि सिरि शीतल हावा, सुन्तला फुलेको, 
क्या मीठो वास्ना मधुर मसिनो, जूनमा मिलेको, 
जूनको विमल --अमृत-जल-- तलाउ-छायामा, 
नरम मधुर, सरस जगत्‌, जीवन झैं मायामा, 
नीदले छोडेकी कोइली बोल्छे जुनेली रातमा, 
जीवन देश बोले झैँ प्रीति मनका पातमा, 
क्या मीठो त्यसको सुरिलो स्वर रातको कलिलो 
मनको तिर्सना सपनाभित्र घुसे झैं रसिलो 
गमलामाथि कँबरा झुल्छ, गुलाब बोल्दछ, 
छायाको बुट्टा पर्खालमाथि ज्यूँदो झैं चल्दछ, 


नीलो छ सारी ताराको पारी मुनाको गाथमा, 
भावका जल-महल-लोचन कोमल छन्‌ रातमा, 
चन्द्रमालाई चन्द्रमा हेर्छिन्‌ कौसी र आकाश, 
स्वर्गको अटाली हांस्दछिन्‌ यौटी, यौटी छन्‌ उदास, 


यो देश छैनन्‌ उनका आँखा, मनका चित्रमा, 
गडेको टक छ अरु देश जूनका भित्रमा, 
सम्झना झुम्मियो बादल जस्तो चन्द्रमा हराइन्‌, 
विरह जस्तो अध्यारोभित्र, एक आँसु चुहाइन्‌, 
मुनाले बोलिन्‌, 'हे मेरा कृष्ण ! मलाई भुल्यौ नि! 
निठुरी मन लिएर भन, कसरी डुल्यौ नि ! 

कृष्ण ! कसरी भुल्यौ नि ! 
मुहार तिम्रो जुहार मेरो नजरको हरायो, 

कुन पापी दैव आएर चोरी कुन देश फिरायो 

सम्झनालाई छायाले छकायो, 
पहाडवारि पहाडपारि पर्दाले ढाकेको 
स्वस्प तिम्रो खालि छ मेरो मनमा जागेको, 

झल्झली देखी विरह लागेको ! 
वचन तिम्रो तारमा मनको निदाइरहन्छ 
सम्झैर आयो झन्कन्छ भित्र, कहानी कहन्छ 
दुःखको कानमा सुखको कथा बजाइरहन्छ | 


पखेटा छैनन्‌ उडेर जान, चिडिया उडेका 
हेरेर बसी आँसुका थोपा गहमा छुटेका, 
देखेनौ तिम्ले कतिका थिए छातीमा गुडेका । 
किन हो किन, यो मेरो मन बादलले ढाक्दछ 
सियोको टुप्पा नदेख्ने गरी मुटुमा लाग्दछ 


प्राणको मेरो पखेरू रून्छ पिंजडा परेको ! 
न उड्न पाई, न खोज्न पाई चिन्ताले पिरेको । 
यो उड्न पाए त्यो पाउमाथि लुटुपुट पर्नेछ 
त्यो छातीमाथि गएर फेरि भुर्भुर गर्नेछ, 

सधैँको निम्ति साथमा फिर्नेछ । 
पैसाको यस्तो भुमरीभित्र किन हो पसेको ? 
मनको धन छाडेर किन ह्लासामा बसेको ? 
हे पैसा ! तैँले पासोमा पार्छस्‌ सिंह झैँ हृदय ! 
सोझाको सराप असलको विलाप, दुष्टको अभय ! 
पैसामा भुली बिर्सेको हो कि ? कसैले भुलायो ? 
प्राणको मन छकाईकन अरुले खुलायो ? 

बिर्सनुपर्ने यसरी होइन ! भमरासरि मन ! 
के भर त्यसको ? नलागोस्‌ पाप पापी छ मेरो मन! 
प्राण ! पापी छ मेरो मन ! 


पहाड त्यस्तो ! जङ्गल ! त्यस्तो पथरा पन्यौ कि? 
मलाई सम्झी दुःखमा नजर आंसुले भन्यौ कि ? 
प्यारा ! आँसुले भन्यौ कि ? 
दुख्ता म आँसु पु्छ्थे भयौ कि ? 

कपाल दुख्ता म आँसु पुर्छ्थे बिरामी भयौ 
सुसार कसले गरेको होला ? अकेला थियौ कि ? 
प्यारा ! अकेला थियौ कि ? 


हावाले लगे मनको चिठी, मन रूने थिएन ! 
तिमी छौ पर, म रून्छु घर, बिन्ती नै पुगेन, 

प्यारा ! रोएको पुगेन ! 
हे पशुपति ! हे गुह्येश्वरी ! प्याराको गाथमा, 
नबसोस्‌ धूलो, नबिझोस्‌ काँढा, मङ्गल होस्‌ साथमा! 
मुनाले जोडिन्‌ माथमा हात, हातमा लाग्यो जून, 
भरिई आयो, भरिई आयो आँसुले नयन झन्‌ ! 


००० 


राता र नीला पहेँला फूल वनमा फुल्दछन्‌, 
छिर्बिर फूल, सुनौला फूल हावामा झुल्दछन्‌ । 
दक्षिणतिर किनारातिर फड्केको बादल, 
भोटेको घर मदनअघि नेपाल झलझल, 
नेपालभित्र उज्यालो डाकी कुखुरा बासेको, 
हिमालचूली बिहान खुली उत्तर हाँसेको ! 

नीरको माला नेपाल शहरको, 
जस्ता रुखका लहर शिखर 


गुलाफ फुल्ने पूर्वको डाँडामा, 
उज्यालो पाटा छायाका टाटा, पहाड टाढामा, 
दूधका झना झरेका सेता सतह गाढा, 
दूबोको बारी त्यो टुँडिखेल रुखले घेरेको, 
घररा उठी शहरमाथि गजूर भिरेको, 
आकाशलाई छातीमा राख्ने त्यो रानीपोखरी, 
त्यो कान्तिपुरी, कँवराकेश उज्याला सुन्दरी, 
साँझमा गाग्रो कटीमा राखी अँगालो हालेका, 
मस्केर चल्ने लाजले बल्ने, कपूरमा ढालेका, 
विचित्र त्यस्तो त्यो चित्रकारी झ्याल र ढोकामा, 
पीपल ठूलो बोलेर उठ्ने हावाको झोकामा, 


त्यो सानो घर पीपलनिर, झ्यालमा मुनियाँ, 
ती बूढी आमा, ती प्यारी, मुना, मनका दुनियाँ, 
आमाको बोली, मुनाका आँखा, दिदीको रूलाइ, 
कौसीको जुन, गमलामाथि फूलको झुलाइ | 
फर्केर हेर्छन्‌ मदन फेरि भोटेको आँगन, 
क्या राम्रा बच्चा, क्या राम्रा पाठा खेलमा मगन, 
हेरेर फेरि भोटेका तर्फ मदन बोल्दछन्‌, 
हृदयभित्र लुकेको इच्छा ओठले खोल्दछन्‌- 
हरियो भयो डाँडाको मुख फूल फुले वनमा, 
टाढाको घर झल्केर आयो हे दाजु ! मनमा, 
कलिलो राम्रो पालुवा होला नेपालमा लागेको, 

आलुबखडा हाँसेको होला वसन्त पाएको ! 
सो चिल्लो जोबन होला वनमा जागेको ! 
बास्नाले मीठो चलेको होला हावाको लहर, 
स्ख र लहरा झुलेका होलान्‌ सिहर सिहर ! 
खोलामा होलान्‌ घाममा खेल्न छविला लहर, 


'वसन्त लाग्यो ! वसन्त लाग्यो !' भन्दी हो कोइली, 


डुल्दी हो लिई अनेक रङंगी फूलका सहेली, 


दुई दिल मिली फुलेकी बेली गाको 
बगैंचाभित्र स्वर्ग नै होला हा: हबेली, 
जोबनका गालामा लाजको लाली फुलेको गुलाब, 
पानामा सेता सुनका अक्षर, चम्पक किताब, 
पहाड-किल्ला चूली उपल्ला श्रीपेच-सरोज, 
रक्षाका निम्ति ती पशुपति मुटुमा विराज, 
वीरको देश, धर्मको म , शक्तिको आंकुरा, 


पछिको बढ्ती देखाई उठ्छन्‌ हिउंका टाकुरा, 
त्यो देशभित्र त्यो सानो घर, झल्झली फिर्दछ, 
बिर्सेको रिन सम्झनाकन आँसुले तिर्दछ, 


सम्झंदिहुन्‌ ती डांडाकी जून, आमाले मलाई, 


वनको छेउ म टाढा बस्छु त्यो घर रूलाई ! 
तिमीले लायौ सधैँको गुन, म तिर्न रक्तिन 
ज्यानको दान तिमीले दियौ, म तिर्न सक्तिनँ 
सधैंको क्रणी, म तिर्न सक्तिनँ ! 

दुइटा मेला सुनका थैला वनमा 
मा गाडेको 
यौटा हो तिम्रो यौटा हो मेरो गुनले बाँडेको, 

यो तिमी लेक बिदाइ देरु, म घर हिँड्दछु, 
यो तिम्रो गुन सधैंको सम्झी अगाडि बढ्दछु ।' 
भोटेले भन्छ, 'के गर्छ मैले पहेँलो सुनले ? 
रोपेर सुन उम्रन्न क्यार के गर्छ सुनले ? 
रोपेर राख्यो, पछि पो खान्छ यो तिम्रो गुनले, 
बालक मेरा यी छोराछोरी, आमाले छाडेको 
के गर्नु सुन ? के गर्नु धन ? दैवले चुंडेको, 
यो केटाकेटी खाँदैन सुन, लाउँदैन गहना, 
आकाशमाथि जहान मेरो बादल छ गहना।' 


भोटेका बच्चा काखमा राखी, कपाल मुसारी, 
पुछेर आँखा फूलको थुङ्गा केशमा घुसारी, 
पुछेर आँखा त्यो भोटेसँग मदन भन्दछन्‌, 
'बिदाको बेला आँसुले आँखा झन्‌ भरी बन्दछन्‌, 
गाहारो भयो छाडेर जान गुनको आँगन ! 
यो गुन कैले म तिर्न सक्छु तेपनि माग न, 

दाजु ! केही ता माग न !' 
भोटेले भन्छ, 'मौकाले पायो त्यो गुन लाउन, 
गुनको सट्टा लिँदैन हामी, सम्झेर जाक न. 
आफैंले खन्छ आफैँले खान्छ, सित्तैमा छुदैन, 
क्या दिन्छ तिम्ले ? क्या लिन्छ मैले ? मागेर लिँदैन । 
च्याङ्बाको नाउँ सम्झेर जार घरमा सुनार; 
बूढीको आसिक यी केटाकेटीहरुमा पठाक ।' 
रोएर हिँडे । जङगलछेउ । अपढ, अजान, 
त्यो भोटेभित्र देखेर त्यस्तो मनको मुहान, 

रोएर घर हिँडे ती मदन ! 

मदनकी आमा, फुलेकी सेतै ओछ्यान परेकी, 
डाँडाकी जून, अन्त्यको दिन दुःखमा कुरेकी, 
सुकेको तेल घरकी बत्ती मधुरो भएकी, 
अँध्यारो पारी धिपिक्कै जान तयार रहेकी । 


छोराको मुख झल्झली देख्छिन्‌, ईश्वर पुकार्छिन्‌, 


मनको मन त्यो छोराकन, ईश्वर गुहार्छिन्‌ | 


झ्यालको हावा फुलेको केश मुसारी हिँड्दछ, 
ह्लासाको तर्फ आमाको दिल बहाई बढ्दछ | 


आँखामा छैन उनको आँसु शान्तिले छाएको, 
साँझको फिका जलमा अन्त्यको उज्यालो आएको, 
प्राणको टेका, कालको छेका, टाढाको छोरो छ, 
छोराको मुख हेरेर जाने मनको धोको छ, 


जरोले तातो, पातलो हात नसाले जेलेको, 
रसिला-आंखा बुहारी-हात प्रेमले मिलेको, 
कलिलो हात समाई भन्छिन्‌, 'मेरी हे बुहारी ! 
अब ता बेला नजीकै आयो जानु छ उसपारि ! 


के गर्छ्यौं रोई, नरोक बुहारी ! 
सबैको बाटो यही हो नानी ! अमीर-फकीरको, 


यो माटो गई माटोमा मिल्छ दुःखको बगरको, 


सहेर बस्नू, नफस्नू यसमा, दुःखको जन्जाल ! 
अन्त्यको बाटो उज्यालो हुने भक्ति नै संगाल ! 


फुलेको देखेँ वैलेको देखेँ जगतृको फूलबारी, 
दुःखमै चिने ईश्वरलाई हे मेरी बुहारी । 

प॒थिवीभित्र रोपेको बीउ स्वर्गमा फल्दछ, 
दिएको जति पृथिवीभित्र माथि ने मिल्दछ, 


गरेका जति लिएर जान्छु, के जान्छ साथमा, 
सपनाभित्र पाएको धन ब्यूँझेको हातमा, 
बिदाइ लिन्छु सबका साथ मदन आएन, 
त्यस्लाई हेरी आँखाले आज चिम्लिन पाएन | 


म मरिहाले मदनसँग यो भन्नू तिमीले- 
'रूनू धेरै, भनेर गइन्‌ अन्त्यमा बूढीले !' 
रोकेको दिल आँखामा खस्छ, गलामा बोल्दछ, 
मुनाका छातीमा छोपेको शोक निसास्सी चल्दछ, 
हे मेरी बज्यै ! हे मेरी आमा !! यो अर्ती लिनेछु, 
हजूरको मीठो सम्झनालाई आँसुले धुनेछु, 
अझ ता कही भएको छैन आराम हुनेछ, 
हजूरको धोको त्यो भेट यहाँ अवश्य पुग्नेछ ।' 
बिचरी बूढी ती काँप्न थालिन्‌, कम्प भो विचित्र, 
बन्द भो बोली, मनमनै रहयो वचन पवित्र, 
कहिलेकाहीँ मुनाको हात छामेर 'यहाँ छ' 
भनेर दिँदा बलले भन्थिन्‌ 'मंदन कहाँ छ ?' 


कुतीमा यौटा पीपल ठूलो हावाले हल्लायो, 
हाँगामा आई कागले चुच्चो खोलेर करायो 
छहारी बस्ने बटुवा हेर्थे टाढाको टाकुरा, 
चिउँडो थियो हातको माथि, घुँडामा पाखुरा । 


मुनामदन | ४५ 





हाँगाको काग ओहर्लेर आयो, नजीकै करायो, 
नजर छड्के त्यो घाँटी कर्के गरेर करायो 
नजर फिन्यो, पसीना पुछी बोले ती बढुवा, 
'सुबोल्‌ सुबोल्‌ हे ! ठाउँ सरी बस्‌ न, आकाश -छुछुप । 
हेरेर आइस्‌ ती आँखा तानी के मेरो शहर ? 
नेपाल खाल्डो छ कान्तिपुरमा घर त्यो सुग्घर । 
माई छन्‌ मेरी कपाल-सेती, मुना छन्‌ उज्याली, 
मलाई सन्चो छ भनी आइज पखेटा उचाली । 
'नमान्नू धन्दा नमान्नू फिक्री भनेर सुनाई, 
गुँडमा फर्केस्‌ बारीको यौटा हलुवाबेद खाई !' 
उडेर गयो त्यो काग टाढा बुझे झैँ गरेर, 
'कागले बुझ्यो, उडेर गयो पुग्नेछ सबेर | 
बुझ्दैनन्‌ भाषा पन्छीको हाय ! ती दुई बिचरा !' 
भनेर हेरी नजर भरी उठे ती बिचरा ! 

म बिचरा मदन, नजर भरेर ! 


शहरभित्र केको हो यस्तो वियोग विलाप ? 
पिल्पिले बत्ती भिजेका आंखा अलाप विलाप, 
वज्जरको झिल्का चड्केर गई आँधीको पुछार, 
हुन्हुन हावा बिलौना गर्छ सांझको संघार, 
कुक्कुर रून्छ पिंढीमा बसी, अध्यारो राति छ, 
औंसीको कालो आकाश-छाना घरको माथि छ, 
पिल्पिले बत्ती धिष्धिप गर्ने अँध्यारो उज्यालो, 


अंध्यारोसँग मिसिएजस्तो टुकीको उज्यालो, 

पिल्पिले तारा मुनिको फिक्का उदासी तुवाँलो, 
रुखमा तप्क्यो आसुको थोपा हुरीले भाँचेको, 
भुल्काले आखा बाटुला लायो रुखमा भाँचेको, 
कलिलो रुख पिटिक्क भाँचेको । 
पिल्पिले बत्ती, भिजेका आंखा, भिजेका परेला 
औंसी झैं मुख किन हुन्‌ त्यस्ता ती आँसु भरिला ? 
हा कठेबरी ! भिजेका परेला ! 

सासूको सास घाँटीमा बज्छ अड्कन्छ गलामा, 
बुहारी मूर्च्छा इन्तु-न-चिन्तु माथिको तलामा, 
ती मुना कठै ! नीली भै पलामा ! 

दाजु र भाइ छिमेकी रून्छन्‌, अलाप विलाप, 
छातीमा हात, आँखामा आँसु, मनमा विलाप, 
बिजोग हरे ! बिजोग त्यस्तो ! दैवले देख्तैन, 
दैवले देखे कसरी हेर्छ ? कलम लेख्जैन ! 


त्यो कालो सर्प बनाई मुटु कसरी उठायो ? 
मदन मरेको कसरी चिठी गुण्डाले पठायो ? 
सर्पको दाँतमा विषको थैलो, ईखको तिखो फल, 
मानिसभित्र झन्‌ हुन्छ कालो मनमा हलाहल ! 


००० 


'के देख्न आएँ ? हे मेरी आमा ! के देख्नुपन्यो नि ! 
हे मेरी आमा ! हे मेरी आमा ! यो छाती चिस्यौ नि! 

आमा ! यो छाती चिच्यौ नि ! 
पापीको मुख हेर न आमा । मलाई हेर न ! 
म आएं आमा ! म पापी आमा ! मलाई हेर न ! 


आमा ! मलाई हेर न ! 

किन नि टाढा हेरेको त्यस्तो ! म आएँ, म आएँ ! 
नजर फेरि फिराक यता, रोएर कराए ! 
रून, पाउमा म आएँ ! 


मुटुमा गाँठो पारेर हेछ्यौं । नजर फिन्यो नि ! 


नछाड आमा ! फर्क न फर्क, टुहुरो मत्योनि!. 


आमा ! टुहुरो मन्यो नि ! 


म आएँ आमा ! म दुःख दिन कोखमा पसेको ! 
बुढेसकाल छाडेर छुरी मुटुमा धसेको ! 
हैट सा । छुरी मुटुमा धसेको ! 
मदन भन्ने म पापी छोरो चिन्यौ कि चिनिनौ ? 
'आइछस्‌ बाबू !“ भनेर हरे ! मुखले भनिनौ ! 
आमा ! चिन्यौ कि चिनिनौ ? 

मुखले तिम्रो नबोले पनि आँखाले बोल्दछ ! 
यो तिम्रो दशा देखेर आमा ! कलेजा जल्दछ ! 
आमा ! कलेजा जल्दछ ! 


सुसार तिम्रो गर्न नै मैले पापी भै पाइनँ ! 
गररुला भन्ने मनमै रह्यो, म अघि आइन ! 
हरे ! म अघि आइन ! 
क्या शान्ति छायो मुखमा तिम्रो ! हे आमा ! बोल न, 
अमृतजस्तो वचन तिम्रो हृदय खोल न ! 
आमा ! एक फेरा बोल न! 
हे मेरी आमा !। मलाई हेरी नजर रसाए, 
कलिलो त्यस्तो हृदय मैले कसरी बिझाएँ ? 
आमा ! कसरी बिझाएं ? 

सुनका थैला लिएर आएँ, चढाए पाउमा, 
पाटी र धारा बन्नेछ तिम्ले भनेको ठाउंमा, 
आमा ! भनेको ठाउंमा ! 

कोपिलाभित्रै वैलायो आशा, हिउँले खंगाय्यो, 
दिलले दर्द नपोखी, हान्यो दैवले झटारो ! 
फर्क न फर्क हे मेरी आमा ! माथि नै हे्छ्यौ नि! 
उठाई औंला माथि नै आमा ! इशारा गर्छ्यौ नि ! 
आमा ! कलेजा चिछ्यौ नि ! 


लौन नि ! लौन !' भनेर उठे मदन जुरूक्क, 
मूर्चामा परे पाउमा, देखी गलाको हिरिक्क ! 
छोराको मुख हेरेर गइन्‌ कठै ! ती घुरूक्क । 

हा कठैबरी ! ती बूढी घुरूक्क ! 


००० 


'भन न भन हे मेरी दिदी ! ती मुना कहाँ छिन्‌ ? 
आमाको यस्तो बिछोड पर्दा देख्तिनं यहां झन्‌ !' 
'हे मेरा भाइ ! ती मुना छैनन्‌ यो तिम्रो घरमा, 
मावल जान ती बिदा भइन्‌ बिछोड परेमा ! 

ह्लासामा जाँदा बिछोड परेमा !' 


'स्वर्गमा गइन्‌ ती मेरी आमा, तिम्लाई छाडेर, 
कसरी गइन्‌ ती मेरी आमा, तिन्लाई छाडेर, 
कसरी गइन्‌ बिचरीलाई टुहुरी पारेर ? 
बुहारी मध्ये कुँदेको हीरा भएर बिरामी, 
मागेर बिदा सबैका साथ साल्है नै बिरामी ! 

भएर गइन्‌ साउ्है नै बिरामी !' 

'कस्तो छ मेरी ती मुनालाई ? हेरेर को आयो ? 
पानीका घुट्का ती माग्दिहोलिन्‌, कसले पिलायो ?' 
'हे प्यारा भाइ ! ती मुनालाई यो जल चाहिन्न, 
ती निकी भइन्‌ निरोगी भइन्‌, औषधि चाहिन्न, 
हे प्यारा भाइ ! म हेर्न जान्थेँ, बाटो नै पाइन्न ।' 
'ती निकी भए आउन्नन्‌ किन ? यो मेरो अवस्था !' 
'खोज्दिहुन्‌ तिनी आउनलाई ! पाउन्नन्‌ ती रस्ता ।' 
'गजब लाग्छ यो कुरा सुन्दा मावली कहाँ छ ?' 
'बादलपारि, उज्यालो भारी मुलुक जहां छ !' 
'हे मेरी दिदी ! हे मेरी दिदी ! मुना छिन्‌ भन न, 
ती मुना मेरी पृथिवीमाथि अझ छिन्‌ ? भन न ! 
मुना, अझ छिन्‌ ? भन न ! 

'पृथिवीवारि पृथिवीपारि ती मुना अझ छिन्‌, 
फूलमा हांस्छिन्‌,जलमा नाच्छिन्‌, तारामा चम्कन्छिन्‌। 
कोइलीकण्ठ बोल्दछ तिन्को, आँखा छ उज्यालो, 
शीतमा रून्छिन्‌, उदास हुन्छिन्‌ देखिन्छ तुवाँलो !' 
'मरेकी छैनन्‌ ती मेरी मुना ज्यूँदी छिन्‌ ? भनन! 
मावलभित्र छिन्‌ मेरी मुना, आउँछिन्‌ ? भन न ! 
-आशाकी जरा, मनकी चरा, मुना छिन्‌ भन न ! 
कुन दिन दिदी ! आउँछिन्‌ ? भन न !' 

हे मेरा भाइ ! ती मुना छैनन्‌ पृथिवीवारिमा, 
दुःखको लेश नहुने देश कल्पनापारिमा, 
टिपेर बस्छिन्‌ सुखका फूल स्वर्गको बारीमा । 
'निठुरी दिदी ! निठुरी दिदी !! माच्यौ नि मलाई !! 
आशाको फूल यतिका दिन आँखामा झुलाई, 

कानमा मेरो विषको घुट्का घुटुक्क पिलाई, 
हे मेरी मुना ! हे मेरी मुना !! छाडेर गयौ नि !॥ 
पूजाकी मन्दिर, प्राणकी जन्जीर तिमी नै थियौ नि | 
हे मेरी प्राण ! तिमी नै थियौ नि |! 

प्राण ! छाडेर गयौ नि !! 

दैवले हान्यो शिरमा मेरो नितुरी घनले, 
के गरी सहू ? के गरी रहुँ ? जिउँदो मनले ! 
सहन सीमा नाघेको मनले ! 

हे मेरी दिदी ! ती मुनालाई हेर्दछु एकै छिन्‌, 
ती मुनालाइ डाक न दिदी ! हेर्दछु एकै छिन्‌ ! 
डाक न दिदी ! हेर्दछु एकै छिन्‌ ! 

हे मेरी मुना ! हे मेरी मुना ! ओहर्लेर आर न ! 
हे मेरी रानी ! मुहार तिम्रो म देख्न पाउँ न ! 
मुना ! ओहर्लेर आर न ! 

अंध्यारो भयो ! अँध्यारो भयो !! मनको बिलौना, 
उम्लेर आई घाँटीमा अड्क्यो मनको बिलौना ! 
_आंसुमा खस्यो मनको बिलौना !' 

'हे मेरा भाइ ! हे प्यारा भाइ !!' ती दिदी भन्दछिन्‌, 
पछ्यौराछेउ पुछेर आँसु ती दिदी भन्दछिन्‌, 
'हे मेरा भाइ ! नगर त्यसो धीरज लेक न ! 
आखिर जानु सबैले पर्छ, यो सम्झी लेक न ! 
चार नै दिनको यो पापी चोला, यो मैलो गुमानी, 
आखिर छर्छ हावाले फेरि एक मुठी खरानी ! 
बाबू । एक मुठी खरानी ! 

मासुको फूल वैलेर जान्छ मट्टीमा मिल्दछ । 
अरु ने फूल पृथिवीपारि स्वर्गमा फुल्दछ | 

सधैंको लागि स्वर्गमा फुल्दछ । 
सहन भनी जन्मन आयौँ हे बाबू ! सहन, 


दुःखमा हामी शोधिन आयौँ, दुःखमा रहन, 
आसुको खोला नुहाई जान्छौं वैकुण्ठ-भवन ।' 


'हे मेरी दिदी ! सम्झेर आयो यो छाती चिरिन्छ 


यो तातो घाउ नूनले पोल्छ, झन्‌ आँखा भरिन्छ ! 
दिदी ! झन्‌ आँखा भरिन्छ ! 


मुनाको बोली, लाग्दछ गोली ! सम्झन्छ मनले, 
क्या मीठोसंग सम्झाई भन्थिन्‌ 'के गर्नु धनले ?' 
गलामा लाग्यो, मुटुमा घुस्यो अमृत-वचन, 
साग र सिस्नु खाएको बेस आनन्दी मनले !' 

बसालिहाल्यो दैवको घनले ! 


ईश्वर ! तैँले रचेर फेरि कसरी बिगारिस्‌ ? 
सृष्टिको फूल रचेर त्यस्तो कसरी लतारिस्‌ ? 
त्यो फूल हरे ! मलाई दिई कसरी पछारिस्‌ ? 
हे दिदी ! मैले ती मुना देख्ता, मुनाको मुहार, 
ती मुना पनि मर्दछिन्‌ भन्ने थिएन विचार । 

मुना ! छातीको जुहार ! 
पृथिवीतिर नहेर मुना ! म पनि आउँछु 
आँखामा आँसु लिएर चिनो म भेट्न आउँछु, 
प्रेमको हीरा छुटेको तल, म लिई आउँछु । 
कसरी खायो आगोले दिदी ! कमलको शरीर ? 


५२ | मुनामदन 


000, 
। 


। 


वने 2 रि बेकेडिकरे. तत विधिका मी---4 न जिकिन्सँकिकिक» 4 3 


। गेल क बिक... विकी तिन “डे ॥ & 





2.०, 
| 
। 
ं 


कसरी खायो निहठुरी भई कमलको शरीर ? 
म कहाँ पाउ ती मुनालाई छातीमा लगाउ | 
खरानी तिनको मलाई य्यौ न, छातीमा लगाउ । 
हे मेरी आमा ! हे मेरी मुना !! म यहाँ बस्तिनँ, 
म यहाँ अब बस्तिनं आमा ! म यहाँ बस्तिनँ, 
म यहाँ अब बस्तिनँ मुना । म यहाँ बस्तिनँ ।' 
हे मेरा भाइ ! ती तिम्री मुना मरेकी छैनन्‌ ती, 
ज्योतिको स्वस्प लिएर गइन्‌ बगैँचा वसन्ती, 
स्वर्गका चरा गाउँछन्‌ उन्को मधुर जयन्ती ।' 
'पर्दाले ढाक्यो, पर्दाले छेक्यो, हे दिदी । मलाई ! 
म रूने छैनं, गएर भोलि भेटुँला तिन्लाई, 
हे दैव ! पर्दा चाँडै नै उठा ! धन्य छ तँलाई ।' 


००० 


मदन त्यसै थलामा परे, दुःखले वैलायो, 
वैद्यले आई उनको नाडी घोरिई समायो | 
कफ र वायु बिग्रेछ भनी वैद्यले भन्दछ, 
अरुको कुरा नसुन्ने कान त्यो कुरा सुन्दछ । 
मदन भन्छन्‌, 'चरक पढ, सुश्रुत पल्टाक, 
मनको व्यथा रहन्छ कहाँ ? मलाई बतार । 
जिउने रोग मलाई लाग्यो, यो रोग हटारु । 
मनको रोगको औषधि के हो ? मलाई बताङ । 


सम्झना भन्ने छटपटी हुन्छ, दर्शन-पियास, 
झन्‌ टाढा टाढा आंखाले हेर्छ पोल्दछ बतास, 

मगज घुम्छ भुमरीभित्र मुटुमा दुख्तछ !. 
लक्षण सारा बाहिरबाट मनमा लुक्तछ !' 

वैद्यले हेन्यो, वैद्यले बुझ्यो, त्यो वैद्य आएन, 
मनको व्यथा कता हो कता ! औषधि पाएन, 


दिनका दिन झन्‌ साउ्हा भए बिचरा मदन, . 
जस्ताको तस्तै होशमा छन्‌ ती, सफा छ वचन, 
'हे मेरी दिदी ! यो घरजम तिमीले चलाउ, 
पाटी र धारा आमाको इच्छा तिमी नै पुन्याक । 


सुसार गर्छिन्‌ मुनाले माथि अकेली आमाको, 
नछाडी जाञन्‌ सुसार अरु अकेली आमाको! 
फुकाक तना, गङ्गाको जल देउ न घुटुको, 
औँषधि छैन हे मेरी दिदी ! फुटेको मुटुको।' 


0००० 


बादल फाट्यो, चन्द्रमा हांसी स्वर्गमा सुहाए, 
साथमा तारा भएका शशी झ्यालमा चिहाए, 
बादल मिल्यो, सधैँका निम्ति मदन निदाए, 
भोलि ता फेरि छर्लङ्ग भयो श्रीसूर्य उदाए। 


००० 


आँखाको धूलो पखालिहाल्यौ हे भाइ ! बहिनी! 

संसार हाम्ले बुझ्नु नै पर्छ काँतर नबनी | 

संसारलाई मुखमा हेरी कम्मर कसेर, 

आकाशतिर पखेटा चालौँ पृथिवी बसेर, 

खानु र पिउनु जीवन भए, जिउनु हरे ! के ? 

पछिको आशा नभए कठै ! मानिस हरे ! के ? 

पृथिवी बसी स्वर्गमा हेर्ने छन्‌ हाम्रा नजर, 
तल नै हेरी तल नै हेरी बिलौना नगर, 
मनको बत्ती तनको बली स्वर्ग छ प्रसाद, 
कर्ममै पुज ईश्वर भन्छ यो "लक्ष्मीप्रसाद । 


फण्फ 


मुनामदन । ५५ 








५०८०॥/००९८०७ 101६). 0०११००८०॥००९" 


) 200382 ० जा आनयके- 


ष्ट - 


० ॥ 


।%- 
क 


७ 1 1114021 1.1 1.2 0211 21 [21 [1101 111 (1011: ॥ [10,211 
देवकोटाको सबैभन्दा प्रिय कृति पनि। 


00 4111 41111:1112141 0151011:9101 0115:01 :111 0:413101 
क 0000 1011 1 1121:01 129 || 01 थि] 4111 खिर पन 0001. 
छ 100) 1 11:11 1111 0112 || 41 जिरो (छ 1510:01114 
३,:112111110 11. |) (९)] 0111 [2] 41 1208 || 021 41:015111 111[4021:010024| 
१1111:14141011555:01 (0111 "10 एना खा ए। एयर 


000 1.1111210145 1201 51:11 0117 1121 || 2151 04ु/410.11311 


७111:1211 8 51:11211:1211 5110 6 र 00:21 91:49 न 
पक कल “कु 002 री दे नहि कक 


कर 
) हि हे का 
%» ५०: क अर" 2 

_जे-"44 यो 2240 १" ७० लागि 


३ १०0 पुने? 
% 2" १०० ३००० ९०० ९” 
हट नियम हु बि सु सर्वसुलभ यै 
३. ॥ १७ कनिक " यु । शकक ० तयावि्ति 
कि २ 

पिट ४००३ ॥ 

0000 वि 

८ 0000): 


हे 
५, 
५०० 
५ 


). १७" 
॥ | निर ०% 1) ॥। 
0100 ॥ 0०० 100 क २ 
छ पि) ०2 हर 


छैन । नेपालीजनका घरघरमा पुग्न सकोस्‌ मच्च पवित्र उद्देश्यले 
5101 (0011 7] पर 214 छ खा । छा उाएा5 


सलाई हामीले 


रु हक 2 हो गण ७ 
जल कक ८, ७. “ना, नय ब्यय दु 
क कि 


" ७, 


। | 
॥0 ७१ 


21 न्द्यौ “दै 
८) 1/॥111॥21 2॥911(॥110 
छुँ, 01015909/, 1(211111910॥ 
_ 11910211010109110100119॥,001) 


027 


५८०॥/००९८०७ 101६). 0०११००८०॥००९। 





